

پروفیسر ڈاکٹر دشادیم پشاور

حقوق اللہ اور حقوق العباد کا تائین قرآن و سنت کی روشنی میں

حقوق اللہ:

فوج داری مقدمات کو دو حصوں میں تقسیم کیا جاسکتا ہے۔ اولاً مقدمات کی وہ نوعیت جو حق الہی پر منی ہوں اور جن میں تمام یا زیادہ تر شریعت کا حق شامل ہوتا ہے یا فقہی اصطلاح میں اس نوعیت کے مقدمات کہلاتے ہیں جیسے حد زنا، سرقہ، حق ارتداد، حد شراب، نوشی، حد بغاوت وغیرہ۔

اس نوعیت کے جرائم چونکہ کسی شخصی دعویٰ کے بغیر ہی قابل دست اندازی سرکار جرائم (Cognizable offence) ہیں لہذا ادھاری مقدمہ یا مقدمہ کی ساعت کے جواز یا مشرد عیت کے لئے بلا مطالبہ عدالت گواہ گواہی دے سکتا ہے۔

حقوق العباد:

ثانیاً فوجداری مقدمات کی وہ نوعیت جن میں شرعی اور ریاستی حق کی نسبت شخصی حق غالب ہوتا ہے، اس نوعیت کے مقدمات کی ساعت چونکہ مدعا کی طرف سے ادخال دعویٰ کے بغیر ممکن نہیں لہذا ان میں گواہ صرف اس وقت پیش ہوں گے جب مدعا دعویٰ داخل کر پکا ہو، مثلاً حد قذف یا حد سرقہ یا قصاص و دیت وغیرہ، یہاں یہ بھی واضح رہے کہ مدعا کو یہ اختیار ہوتا ہے کہ (مذکورہ تینوں مقدمات میں) دعویٰ سے دستبرار ہو، کر مدعاعلیہ کے خلیفہ مقدمہ کو ختم کرے یا قبل از دعویٰ یادوران سزا مجرم کو معاف کرے اور بقیہ سزا کے نفاذ کو روک دے۔ یہاں یہ بھی واضح رہے کہ صرف مالکی فقہاء حد قذف اور حد سرقہ کو بھی پہلی قسم (Category) میں رکھتے ہیں۔ ائمہ زندگی یہاں عدالت دوسرا ریاستی جرائم کے خلاف حسب رپورٹ بلا دعویٰ ساعت کرنے کا مجاز ہے، دہاں عدالت اس بات کا بھی مجاز ہے کہ حد سرقہ یا حد قذف میں مالی مسروق کے مالک یا شخص مقدوف (The Defamed) کے دعویٰ کے بغیر عدالتی کا روایی شروع کرے وہ یہ بھی کہتے ہیں کہ مال مسروق کا مالک یا شخص مقدوف اس بات کا بھی مجاز نہیں کہ سارق یا قاذف کو معاف کرے۔

سول مقدمات (Civil Suits)

سول مقدمات کا اطلاق ان تمام مقدمات پر ہوتا ہے جن کا تعلق حد یا قصاص یا تعزیریز سے نہ ہو مثلاً:

۱۔ وقف برائے رفاه عامہ ۲۔ معدبرائے رفاه عامہ وغیرہ

حقوق اللہ میں یہ سول مقدمات شامل ہیں جن کا تعلق وقف برائے رفاه عامہ سے ہو۔ یہ مقدمات ہیں جن کو ریاست یا سرکار مدعی بن سکتی ہے، ہر شہادت کے لئے ضروری ہے کہ اس کے ساتھ کوئی مدعوی موجود ہو لیکن مندرجہ ذیل صورتوں میں بغیر دعویٰ بھی شہادت قبول کی جائے گی۔

۱۔ خواہ گواہان موقوفہ جگہ میں خود مقیم ہوں مثلاً دو گواہوں نے شہادت دی کہ فلاں شخص نے اپنی فلاں جائیداد مسجد میں مقیم فقراء پر وقف کر دی ہے تو ان کی شہادت قبول کی جائے گی چاہے گواہان بذات خود اس مسجد میں مقیم فقراء میں سے ہوں^(۱)

البتہ اگر دو گواہ شہادت دیں کہ فلاں شخص نے اپنے مکان کے کچھ حصے کو وقف کر دیا ہے لیکن وہ یہ نہ بتلا سکے کہ اس نے کس حصہ کو وقف کیا ہے تو ان کی شہادت رد کر دی جائے گی^(۲)

اگر گواہ نے اپنے بیان میں کہا کہ فلاں جائیداد فلاں ادارے پر وقف ہے لیکن انہوں نے واقف کا نام نہیں بتایا، یا یہ کہ تم نہیں جانتے کہ کس نے اس جائیداد کو وقف کیا ہے تو صحیح یہی ہے کہ انکی شہادت قبول نہیں کی جائیگی^(۳)

ب۔ رمضان المبارک، عید الفطر اور عید الاضحیٰ کے چاند کے بارے میں بھی شہادت بغیر دعویٰ قبول کی جائے گی۔

ج۔ حد تذف اور حد سرقہ (باختلاف فقهاء) کے علاوہ دیگر حدود میں بھی شہادت بغیر دعویٰ کے قبول کی جاتی ہے^(۴)

حقوق العباد کے مقدمات میں شہادت بغیر دعویٰ کے مقبول نہیں ہوتی، برخلاف حقوق اللہ کے کہ ان کے مقدمات میں دعویٰ کی ضرورت نہیں ہوتی۔

حقوق اللہ اور حقوق العباد دونوں کو اسلام میں بہت اہمیت دی گئی ہے اور ان کے حق تلفی پر سخت وعدید آئی ہے۔ اسی طرح جرم کی نوعیت کے مطابق اللہ تعالیٰ نے سگین نویت کے جرائم پر سرا بھی سگین مقرر کی ہے جس میں حدود اللہ کی خلاف ورزی پر معافی بالکل نہیں ہے۔ لیکن تھاص اور دیت میں اگر وارث مقتول یا مجروح معاف کرے تو دیت یا کفارہ دے کر وارثوں کے معاف کرنے پر معاف ہو سکتا ہے۔ قرآن پاک کی سورہ المائدۃ میں آتا ہے:

انما جزاء الذين يحاربون الله ورسوله ويسعون في الأرض فساداً
أَن يقتلوا أو يصلبوا أو تقطع أيديهم وارجلهم من خلاف او ينفوا من الأرض
ذلک لهم خزي في الدنيا ولهم في الآخرة عذاب عظيم^(۵) (سورہ المائدۃ: ۵- ۳۳)

ترجمہ: جو لوگ اللہ تعالیٰ سے اور اس کے رسول سے لڑتے ہیں اور ملک میں فساد (یعنی بدآمنی) پھیلاتے ہیں ان کی بھی سزا ہے کہ قتل کئے جائیں یا سولی دیئے جائیں یا ان کے ہاتھ اور پاؤں مختلف جانب سے کاٹ دیئے جائیں یہ ان کے لئے دنیا میں سخت رسوائی ہے اور ان کو آخرت میں عذاب عظیم ہو گا۔

ان آیات میں قتل و غارت گری ڈاکہ زنی چوری وغیرہ کی شرعی سزاوں کا بیان ہے۔

شرعی سزاوں کی اقسام (حدود)

دنیا کے عام قوانین میں جرائم کی تمام سزاوں کو مطلقاً تعریفات کا نام دیا جاتا ہے، خواہ وہ کسی جرم سے متعلق ہوں مثلاً تعریفات پاکستان، تعریفات ہندو گیرہ، لیکن شریعت اسلام میں معاملہ اس سے جدا ہے بلکہ جرائم کی سزا کی تین فتمیں ہیں۔

۱۔ حدود۔ ۲۔ قصاص ۳۔ تعریفات

جن جرائم سے کسی دوسرے انسان کو تکلیف یا نقصان پہنچا ہے اس میں مخلوق پر بھی ظلم ہوتا ہے اور خالق کی بھی نافرمانی ہوتی ہے۔ ہر ایسے جرم میں حق اللہ اور حق العبد دونوں شامل ہوتے ہیں اور انسان دونوں کا مجرم بنتا ہے۔

حدا و قصاص کے لئے شریعت اسلام نے سزاوں کے لئے کوئی پیمانہ تعین نہیں ہے جبکہ قصاص کی معانی اگر بندہ دینا چاہے تو دے سکتا ہے اس کے علاوہ باقی جرائم کی سزاوں کے لئے کوئی پیمانہ تعین نہیں کیا بلکہ یہ قاضی کے اختیار میں ہے کہ ہر زمانہ اور ہر مکان اور ہر ماحول کے لحاظ سے جیسی اور جتنی سزا انساد و جرم کے لئے ضروری ہے وہ جاری کر دے۔ یہ بھی ضروری ہے۔ ہر اسلامی حکومت شرعی قواعد کا لحاظ رکھتے ہوئے قاضیوں کے اختیارات پر کوئی پابندی لگادے اور جرائم کی سزاوں کا کوئی خاص پیمانہ دے کر اس کا پابند کر دے جن جرائم کی کوئی سزا قرآن و سنت نے تعین نہیں کی بلکہ حکام کی صوابید پر رکھا ہے۔ ان سزاوں کو شرعی اصطلاح میں ”تعزیرات“ کہا جاتا ہے اور جن جرائم کی سزا میں قرآن و سنت نے تعین کر دی ہیں وہ دو قسم کی ہیں:

ایک وہ جن میں جن میں حق اللہ کو غالب قرار دیا گیا ہے ان کی سزا کو ”حد“ کہتے ہیں جس کی جمع ”حدود“ ہے۔

دوسرے وہ جن میں حق العباد کو ازروئے شرع غالب مانا گیا ہے۔ اس کی سزا کو ”قصاص“ کہا جاتا ہے۔

شریعت اسلام میں حدود صرف چھ ہیں:

۱۔ ڈاکہ ۲۔ چوری ۳۔ زنا ۴۔ تہمت ۵۔ شراب خوری ۶۔ حد ارتدا و

یہ سزا میں جس طرح کوئی حاکم اور امیر کم یا معاف نہیں کر سکتا اور توبہ کر لینے سے بھی دنیاوی سزا میں معاف نہیں

ہوتی۔

ان میں صرف ڈاکہ کی سزا میں ایک استثناء ہے کہ ڈاکا گر گرفتاری سے قبل توبہ کر لے اور معاملات سے اس کی توبہ پر اطمینان ہو جائے تو یہ حد ساقط ہو جائے گی۔ حدود اللہ میں سفارش کرنا بھی جائز نہیں۔ رسول اللہ ﷺ نے اس کی سخت ممانعت کی ہے۔ حدود کی سزا میں عام طور پر سخت ہیں اور ان کا نفاذ قانون بھی سخت ہے۔ ان میں کسی کو کسی قسم کی کسی بیشی کی کسی حال میں ناجاہت ہے نہ کوئی ان کو معاف کر سکتا ہے۔ جہاں سزا

اور قانون کی یہ حقی رکھی گئی ہے وہیں معاملہ کو معتدل کرنے کے لئے تکمیل جرم اور تکمیل ثبوت جرم کے لئے شرطیں بھی نہایت کڑی رکھی گئی ہیں۔ لہذا ان شرائط میں سے کوئی ایک شرط بھی مفقود ہو تو حد ساقط ہو جاتی ہے بلکہ ادنی سائیہ بھی ثبوت میں پایا جائے تو حد ساقط ہو جاتی ہے۔ اسلام کا مسلمہ قاعدہ اس میں یہ ہے:

الحدود تندرب بالشبهات ^(۱) ترجمہ: "حدود کوادنی شبہ ساقط کر دیتا ہے"

لیکن جہاں حد شرعی معمولی شبہ یا شرط کی کمی سے ساقط ہو بھی جاتی ہے تو اس کا مطلب یہ نہیں کہ جرم کو کھلی چھٹی دے دی جائے بلکہ حاکم اس کے مناسب حال اس کو تعزیری سزا دے گا۔ فرض کریں کہ زنا کے ثبوت پر صرف تین گواہ ملیں اور گواہ عادل نہ ہوں مگر نصاب شہادت جو چار گواہوں کی اس حد میں مقرر ہے نہ ملیں تو حد شرعی تو جاری نہ ہو گی بلکہ حاکم وقت اس کو مناسب تعزیری سزا دے گا۔ اسی طرح اگر چوری کے لئے شہادت کا نصاب مقررہ پورا نہ ہو تو دوسری تعزیری سزا میں حسب حال دی جائیں گی۔

اسی طرح قصاص کی سزا بھی حدود کی طرح قرآن میں معین ہے کہ جان کے بد لے جان لی جائے زخموں کے بد لے مساوی زخم کی سزا دی جائے بخلاف قصاص کے کہ اس میں حق العبد کی حیثیت کو قرآن و سنت نے غالب قرار دیا ہے۔ یہی وجہ ہے کہ قاتل پر جرم قتل ثابت ہو جانے کے بعد اس کو ولی مقتول کے حوالہ کر دیا جاتا ہے وہ چاہے تو قصاص لے لے اور اس کو قتل کر دے اور چاہے تو معاف کر دے، لیکن معافی کے بعد بھی جرم کو کھلی چھٹی نہیں دی جائے گی بلکہ دوسرے لوگوں کی جانوں کی حفاظت کے لئے اس کو عمر قید کیا دوسری قسم کی سزا میں دے کر اس خطرہ کا انسداد کر سکتی ہے۔

حد کی تعریف میں بطور حق خدا (ھا اللہ) سے تخصیص پیدا ہو جاتی ہے اور جرائم قصاص اور دیت کی سزا میں حد کی تعریف سے کل جاتی ہیں، کیونکہ یہ سزا میں اگرچہ شریعت کی مقرر کردہ ہیں لیکن یہ افراد کا حق ہیں اور عقوبات تعزیری بھی حد کی تعریف سے خارج ہو جائیں گی اس لئے کہ وہ مقرر نہیں ہیں۔

عقوبۃ مقررہ کے معنی یہ ہیں کہ شارع نے ان کی نوعیت اور مقدار کا تعین کر دیا ہے اور ان کی نوع کے اختیار اور مقدار کے تعین کو حکمران یا قاضی کی منشاء پر نہیں چھوڑا ہے اور عقوبۃ (سزا) کے بطور حق خدا (ھا اللہ) مقرر ہونے کا مفہوم یہ ہے کہ وہ سزا میں اجتماعی مفاد اور سلامتی نظام سے متعلق ہیں اور فتحاء جب کسی سزا کو اللہ کی جانب منسوب کر کے عقوبۃ بطور حق خدا (ھا اللہ) کہتے ہیں تو اس کا مطلب یہ ہوتا ہے کہ وہ ناقابل استقطاب ہے اور اسے نہ افراد ساقط کر سکتے ہیں اور نہ معاشرہ جس عقوبۃ سے مفاد عامہ وابستہ ہو گا وہ حقا اللہ ہو گی اور مفاد عامہ یہ ہے کہ لوگوں کو کو شاد سے محظوظ رکھا جائے اور ان کا تحفظ کیا جائے۔ اس لئے ہر وہ جرم جس کی خرابی سے عامۃ الناس متاثر ہوتے ہوں اور اس جرم کی سزا سے انہیں فائدہ پہنچتا ہو وہ مقررہ سزا حقا اللہ متصور ہو گی تاکہ مفاد عامہ کا حصول اور فضائل و بگاڑ کی تعلانی لازمی

ہو جائے، کیونکہ کسی سزا کے حطا اللہ ہونے کا مفہوم بھی ہے کہ وہ افراد یا معاشرے کی جانب سے ساقط نہیں ہو سکتی۔^(۷) بعض فقهاء جرم حد کو جنایت سے تعبیر کرتے ہیں اور جرائم حدود کو اپنی تصنیف میں "جنایات" کے زیر عنوان درج کرتے ہیں۔ فقہہ میں جنایت کے معنی اس فعل کے ارتکاب کے ہیں جواز روئے شریعت حرام ہواں لحاظ سے جنایت کے معنی اس فعل کے ارتکاب کے ہیں جواز روئے شریعت حرام ہواں لحاظ سے جنایت جرم کے مترادف ہے پچونکہ حدود جرائم ہیں اس لئے ان کو جنایات کہنا بھی درست ہے اور جرائم حدود کو جنایات کہہ دینے سے اس کی حقیقت میں کوئی فرق نہیں آئے گا کہ ان جرائم کی سزا میں مقرر ہیں لیکن یہ بات بھی جانے کی ہے کہ ہر حد جنایت ہے لیکن ہر جنایت حد نہیں ہے۔ اس لئے کہ جنایات میں تو جرائم تعزیر بھی داخل ہیں جن کی سزا میں غیر مقرر ہیں اور جس جرم کی سزا مقرر (متین) نہ ہو وہ حد نہیں ہوتا بلکہ جرم حد اس وقت بتا ہے جب اس کی سزا متین ہو اور حطا اللہ ہو۔^(۸)

۱۔ زنا ۔۔ تہمت ۔۔ مئے نوٹی ۔۔ ۳۔ چوری (سرقة)

۵۔ راہبری (حراب) ۶۔ ارتاؤ

یہ چھ جرائم جمہور فقهاء کی رائے کے مطابق ہیں۔ سوائے ابن حزم کے^(۹)۔

قوانين و ضوابط اسی لئے وضع کئے جاتے ہیں کہ معاشرہ کے اعمال و افعال کو مخصوص خطوط پر استوار کیا جاسکے۔ مثلاً شریعت اسلامیہ زنا پر اس لحاظ سے سزادیتی ہے کہ زنا سماجی وجود اور معاشرتی سلامتی پر اثر انداز ہوتا ہے۔ اس سے خاندانی نظام (Family System) بالکل تباہ ہو جاتا ہے۔ اس سے برائی اور بے حیائی کی اشاعت ہوتی ہے؛ جس سے خاندان تد بala ہو کر معاشرے کو بگاڑ کر اور بے راہ روی کے راستے پر ڈال دیتا ہے جبکہ شریعت اسلامیہ معاشرے کو مضبوط پیوست اور ہم آہنگ رہنے کا بہت زیادہ متنی ہے۔

حد زنا کی اہمیت کو ایک باشور انسان ہی، بخوبی سمجھ سکتا ہے، فی الواقع زنا جماعتی جرم میں سب سے خطراں ک جرم ہے اور سماجی مفاد کا تقاضا ہے کہ زنا کو بہر صورت حرام قرار دیا جائے اور اس کے ارتکاب پر خت سزادی جائے۔ یہی وجہ ہے کہ شریعت اسلامیہ نے زنا کو حرام قرار دیا ہے اور زنا پر خت سزا میں مقرر کی ہیں حتیٰ کہ احسان کے بعد زنا کرنے والے کو زندہ رہنے کے قابل نہیں گردانا ہے کہ وہ ایک بری مثال بن گیا ہے اور شریعت کسی کو یہ حق نہیں دیتی کہ وہ معاشرے کے لئے ایک بری مثال بن کر زندہ رہے۔

اسی طرح حدِ قذف جو شرعی حد ہے، اس اصول کی رو سے بے گناہ لوگ جھوٹوں کے اتهام سے محفوظ رہتے ہیں۔ شریعت اسلامیہ میں توی جرائم کے بارے میں اساسی اصول یہ ہے کہ کذب و افتراء ہر حالت میں حرام ہے اور صدق (حج) ہر حالت میں قابل تعریف ہے۔

شریعت اسلامیہ کے اس اصول میں کوئی استثنائی نہیں ہے، اسلامی شریعت جہاں انسان کی پبلک لائف کو

دھوکہ دی اور یا کاری سے محفوظ رکھتی ہے وہاں انسان کی زندگی کو ہوا نفس کی بیرونی سے بچاتی ہے اور حجج کی حوصلہ افزائی کرتی ہے اور برے کام کا بار خود برے آدمی کے اوپر ڈالا جاتا ہے۔ یہی وجہ ہے کہ اسلام نے قذف کا ثبوت فراہم کرنے کی اجازت دی ہے اگر قاذف ثبوت فراہم کرنے سے عاجز ہو تو وہ ظالم اور مستحق سزا ہے اور یہی حدود اللہ کی خوبی ہے نیز فرمان الٰہی ہے:

اَنَّ الَّذِينَ يَرْمَوْنَ الْمَحْصُنَاتِ لِعْنَوَا فِي الدُّنْيَا

وَالْآخِرَةِ وَلَهُمْ عَذَابٌ عَظِيمٌ (سورة النور: ۲۲: ۲۳) (۱۰)-

ترجمہ ”جو لوگ پاک دامن بے خبر اور مومن نفوس پر تھیں لگاتے ہیں ان پر دنیا اور آخرت میں لعنت کی گئی اور ان کے لئے بڑا اذاب ہے۔“

فقہاء کرام نے حقوق اللہ اور حقوق العباد کی تقسیم کی ہے، لیکن اکثر فقہاء کی رائے ہے کہ ہر حکم شرعی اس لئے صادر ہوا کہ اس کی ابتداء کی جائے۔ شریعت کا منشاء انسانی فلاح و ہبہ ہو ہے مثلاً جرم سرقہ کا اس سے حق اللہ یعنی اجتماعی حق بھی پیدا ہوتا ہے کہ مجرم کو سزا دی جائے اور سروق منہ کا بھی حق پیدا ہوتا ہے کہ اس کا مال واپس دلایا جائے۔

حواشی و مصادر

- ۱۔ جامع الفصولین: ۱/۱۲۳ (الرطبی خیر الدین: حاشیہ الی جامع الفصولین: طبع مصر ۱۳۰۰ھ)
- ۲۔ نفس مصدر
- ۳۔ بحول الله المذکوره بالا ۱/۱۲۰
- ۴۔ اتحاف البصار والبصار: ۳۰۱ (بحوالی اکٹر تزمیل الرحمن: ”اسلامی قانون شہادت“ ۷/۲۳) طبع اسلام آباد القرآن (سورہ المائدہ: ۵: ۳۳)
- ۵۔ السخنی: محمد بن احمد ”المسووط“ ۱۶/۱۲۰ ادارۃ القرآن کراچی ۱۳۷۰ھ
- ۶۔ الکاسانی، ابوالکبر بن مسعود ”بدائل الصنائع فی الترتیب الشراائع“ ۵۲/۵ طبع سعید کپنی کراچی ۱۳۰۰ھ
- ۷۔ الغزالی محمد بن محمد ابو حامد ”الوہیز“ ۲/۱۲۷ طبع بیردت ۱۳۹۹ھ
- ۸۔ ابن حزم، احمد بن سعید ابو الحسن ”الخلقی“ ۱۱/۱۸ طبع بیردت
- ۹۔ القرآن: (سورہ النور: ۲۳: ۲۳)